

32005D0886

13.12.2005

IL-ĠURNAL UFFIĊJALI TA' L-UNJONI EWROPEA

L 326/39

DEĊIŻJONI TAL-KUMMISSJONI

tad-9 ta' Diċembru 2005

li tirrilaxxa lil Ċipru u lil Malta milli japplikaw id-Direttiva tal-Kunsill 2002/54/KE fuq il-bejgħ fis-suq taż-żerriegħa tal-pitravi

(innotifikata taht dokument numru C(2005) 4756)

(It-testi bil-Ġrieg u bil-Malti biss huma awtentiċi)

(Test b'rilevanza għaž-ŻEE)

(2005/886/KE)

IL-KUMMISSJONI TAL-KOMMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2002/54/KE ta' l-13 ta' Ġunju 2002 dwar il-bejgħ fis-suq taż-żrieragħ tal-pitravi ⁽¹⁾, u b'mod partikolari l-Artikolu 30a tagħha,

Wara li kkunsidrat it-talbiet mressqa minn Ċipru u minn Malta,

Billi:

(1) Id-Direttiva 2002/54/KE tistipula ċerti dispożizzjonijiet għall-bejgħ fis-suq taż-żerriegħa tal-pitravi. Id-Direttiva tipprevedi wkoll, li suġġett għal ċerti kundizzjonijiet, l-Istati Membri jistgħu jiġu rilaxxati għal kollox jew parzjalment mill-obbligu li japplikaw din id-Direttiva.

(2) Iż-żerriegħa tal-pitravi normalment mhix imkabbra jew mqieghda fis-suq f'Ċipru u f'Malta. Barra minn hekk, it-tkabbir tal-pitravi huwa ta' importanza ekonomika minima fil-pajjiżi msemmija fuq.

(3) Sakemm jibqgħu dawk il-kundizzjonijiet, l-Istati Membri rilevanti għandhom jiġu rilaxxati mill-obbligu li japplikaw id-Direttiva tal-Kunsill 2002/54/KE għall-materjal in kwistjoni.

(4) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar iż-Żrieragħ u l-Materjal ta' Propagazzjoni għall-Agrikoltura, l-Ortikultura u l-Foresterija,

ADOTTAT DIN ID-DEĊIŻJONI:

Artikolu 1

Ċipru u Malta huma b'dan rilaxxati mill-obbligu li japplikaw id-Direttiva tal-Kunsill 2002/54/KE bl-eċċezzjoni ta' l-Artikolu 20

Artikolu 2

Din id-Deciżjoni hija indirizzata lir-Repubblika ta' Ċipru u lir-Repubblika ta' Malta.

Magħmul fi Brussell, nhar id-9 ta' Diċembru 2005.

Għall-Kummissjoni
Markos KYPRIANOU
Membru tal-Kummissjoni

⁽¹⁾ ĠU L 193, 20.7.2002, p. 12. Direttiva kif emendata l-ahhar bid-Direttiva 2004/117/KE (ĠU L 14, 18.1.2005, p 18).